



דער ראדאמסקער רבי אין באגלייטונג פון זיין איידעם האנון ר' משה'לע.
אויפן ביילד זעט מען אויך זיינע באקאנטע חסידים ר' נפתלי בעסער, ר' שמעון
קראקאוסקי, אונטער דער דראשקע זעט מען ר' טובי' ביטנער און
ר' עקיבא קאשיצקי.

את בניו" — צו לערנען זיי תורה און י"ש. אין דער הקדמה צום „חסד לאברהם" סוף מועדים ווערט ברייטער דער ענין אויסגעשמועסט פון כנסת יחזקאל און די ברידער ז"ל און ס'ווערט געברענגט א מדרש, אז עס איז געווען א בנין אויפן קבר פון חזק"י און אידן זענען אהינגעגאנגען דארט און געזאגט: „רבי, לערן אונז תורה". ידידי המוציא לאור ר' אברהם ישכר קראקאוסקי ז"ל און אויך הרב ר' יחזקאל גרובנער ז"ל ברענגען מערערע ענגלעכע מאמרים אויף דעם פרט. וואס מיר זענען דערפון אידן, אז מיר מוזן זיך קלאמערן אין די ספרי ראדאמסקי, וואס זענען אונז געבליבן. און דער נייצער ספר „ברכת שלמה" איז אויך א גרויסער זכות פאר אונז און על אחת כמה וכמה פאר זיינע ארויסגעבער. ס'איז זיכער אויך א זכות פארן כלל ישראל.

עס איז כדאי צו ציטירן כאטש איין חזרט פון די אלטע ירחונים, נעמענדיק אין באטראכט אז „דאס אידישע חזרט" איז א תורה'דיקע צייטשריפט אבער פארט נישט פאר פלפולים.

אויף ווייט 462 ברענגט דער פלאנענער רב זצ"ל, אז אדמו"ר ר' גרשון הענער זצ"ל האט אמאל געזאגט דעם גאון ר' חיים בריסקער זצ"ל, אז פאראן א גמרא, וואס מ'קאן איר נישט לערנען קיין פשט נאר ע"פ חסידות: אין שבת דף קב ברענגט די גמרא: „מנין לפיקוח נפש שהוא דוחה שבת" — פון וואנעט איז גע' דרונגען, אז פיקוח נפש איז דוחה שבת? זאגט ר' אלעזר בן עזרי' אז ס'איז א קל וחומר פון מילה. מה דאך מילה, וואס איז נאר איין אבר פון מענטש, מעג מען עס טוען (דוחה) שבת, פיקוח נפש וואס האט צו טוען מיטן גאנצן מענטש, איז אידא' דוחה שבת. איז דער דאזיקער מאמר גארנישט צו פארשטיין — האט די גרשון הענער גע'ענעט — אחרים בשלמא אויב עס וואלט געווען א סכנה צום אבר ווען מען איז נישט מל, וואלט עס געווען ענגער צו פקוח נפש, וואו די סכנה באשטייט דערין וואס מ'טוט גארנישט און מען הייט אפ דעם שבת. אבער אין פאל פון מילה, איז נישט פאראן קיין סכנה פארן גוף פון קינד אויב מען איז נישט מל, ס'זאגט ר' אלעזר בן עזרי' אז וואו ווערט געזאגט, אז מ'ל זיין איין אבר איז דוחה שבת צוליב סכנה, און מ'זאל אזוי ארום נאך קאנען אפ'לערנען פיקוח נפש דערפון? עס איז דאך גארנישט גלייך? אלא מאי, מוז זיין, אז עס איז פאראן א סכנה ברוחניות — גייסטיק — אויב מען איז נישט מל, נאר אין און אופן איז דער קל וחומר ריכטיק. ביי מילה איז פאראן א סכנה ביי איין אבר אויב מען איז נישט דוחה דעם שבת און ביי פיקוח נפש איז פאראן א סכנה צום גאנצן גוף, איז עס טאקע א קל וחומר. מען מוז, אשר על כן אָננעמען, אז לויט ר' אלעזר בן עזרי' איז די סכנה אין רוחניות מיט דער סכנה אין גשמיות אויף דעם זעלבן משקול. און דאס איז נאר ע"פ חסידות — האט ר' גרשון הענער זצ"ל אויסגעפירט. ר' חיים בריסקער האט מיט אים מסכים געווען און אים געגעבן א ישר כח, ודפח"ה.

זיי פריער געזאגט, איז שווער צו ברענגען אפילו א „מעט מועיר" אויף די שפאלטן פון א חורשוזירנאל. דערפאר איז וויכטיק צו לערנען אין דעם ספר אליין, און אויף יעטונען חידוש וואס מען זעט, קאן מען זאגן, ווי עס הייסט אין דעם מאמר חז"ל אין פסחים ט: „אלמלא לא עלינו לירושלים אלא לאכל פירות גינוסר דיינו". — ווייל יעדער חידוש איז א יקר המציאות, וואס פאר אים אליין איז ווערט צו דרוקן א ספר.

ובל מעשי תקפו וגבורתו אין תורה ועבודה פון רבי'ן זצ"ל אליין איז נאך טיילעך נישט מעגלעך צו באשרייבן בפרטיות, נאר א טייל — אז זעהר קליינער טייל — איז געלונגען ארויסצוברענגען אין דעם נייעם חיבור „ברכת שלמה".

דער ספר „ברכת שלמה" איז טאקע א זעהר גרויסע „ברכה". בפרט פאר אלע יוצאי ירך ראדאמסקי, הגב עס איז נאך ווי די מוציאם לאור אליין זאגן, א טראפן פון דעם ים התלמוד, פון ר' משה'לעס חידושים און פון רבי'נס זצ"ל תורות, איז עס ווי א גרתימדי לבית ראדאמסקי, א פאקל וואס וועט באלייכטן אונזער עתיד מיט דעם תורה'אור פון אונזערע מנהיגים, אמ"כ.

ידידי ר' חנוך הענדל פישל ז"ל פון בענדין, געלערנט ביי ר' משה'לען זצ"ל אליין.

ידידי ר' יחזקאל הלוי זיידנער ז"ל פון קשאנא, געווען פון די שטארקע תלמידים אין קיבוץ גבוה.

ידידי ר' אברהם ישכר קראקאוסקי ז"ל, דער ארויסגעבער פון דעם „ברכת שלמה" ואפריון נמטיי. ואחרון חביב ר' בעריש ערליך ז"ל פון הארשע, וואס האט אויך געהאט די זכ"י צו זיין אין די קריטישע יארן פון דער גאנצער ממשלה אין פוילן צוזאמען מיטן רבי'ן און ר' משה'לען זצ"ל און ווערע משפחות, אין דעם הויז פון זיין פאטער, דער באדאווסטער למדן און חסיד פון די חשוב'ע עיר ווארשא ר' נתן פנחס ערליך הי"ד.

מער ווי א העלפט פון די חידושי תורה אין די ירחונים, וואס מיר זענען דא איבערגעדרוקט זענען פלפולים פון ר' משה'לען זצ"ל אליין און דאס איז ערשט א קליינער מקצת מן המקצת פון די חידושים, וואס זענען געווארן געדרוקט פאר דעם קריג, ווי צום ביישפיל „זבחי כהן", דער ספר אויף זבחים, אדער א סך אנדערע חיבורים, וועלכע זענען געווען גרייס צום דרוקן, און זענען מחמת פאר' שידענע סיבות נישט געדרוקט געווארן. ווי עס ווערט געברענגט אין דער הקדמה פון „ברכת שלמה", אין נאמען פון עלטערע חסידים, האט דער רבי זצ"ל בא' פוילן, נאך דעם אומגליק, וואס האט פאסירט מיט דער פטירה פון ר' משה'לעס איינציג און אויסגעבעטן קינד ע"ה, אויפצוהערן דרוקן אפילו דעם שוין דער' שידענעם ספר „זבחי כהן". מען האט געהאפט, אז א דאנק דעם וואס די ספרים וועלן נישט ארויסגיין, וועט ר' משה'לע נאך זוכה זיין צו א ורע של קיימא (לקוטי מהר"ן ע"ש) דער מקור דערפון איז דער פסוק „זה ספר תולדות אדם", אז א ספר איז און דער בחינה פון „תולדות", האט מען געגלויבט דורך צוריקהאלטן די ספרים זוכה צו זיין צו אמתדיקע „תולדות".

צוויי אופנים פון הנצחה שטייען פארן מענטש און פאר א פאראייביקונג פון זיין הערק. איינס איז דורך קינדער, ווי חז"ל זאגן „כל שהניח בנים כמותו כאלו לא מת". דאס צווייטע איז דורך ספרים, וואס בלייבן און זאגן עדות אויף די גוטע טאטן און גרויסקייט פון די באטערענדיקע צדיקים און גדולי הדור אויף דורי דורות ואריים.

מען קאן עס זען ווי א גבואה אויף דעם פאריתומטן גורל פון חסידות ראדאמסקי. אין די פריערדיקע ספרים פון ראדאמסקי, סיי אין „תפארת שלמה", סיי אין „חסד לאברהם" און „כנסת יחזקאל", וואו עס ווערט געלייגט אזויפיל דער דגוש אויף לערנען פון ספרים. אין דער הקדמה צום תפא"ש אויף תורה ווערט געברענגט א קדושת לוי, וואס זאגט, אז מ'קאן זיך באהעפטן צו א רבי'ן אָמבעסטן דורך אריינקוקן אין זיין ספר, ווייל „אותיות מחכמות", איז אז מען קוקט אריין אין די אותיות און זיין ענין זיך מתחבר אין דעם בעלהשמועה. עס זעט אויס ווי פאראויסגעזאגט פאר חסיד' ראדאמסקי, פאר וועמען דאס אריינקוקן אין די חידושי תורה וועט זיין זייער הויפט'התקשרות מיט זייערע רבי'ס און מנהיגים.

דאס לערנען און מחדש זיין חידושי תורה זענען אויך געווען דער איינציג קער טייטש און דאס חיות פון ר' משה'לע זצ"ל נאך דער פטירה פון קינד ע"ה. ער האט ממש געצטעמט מיט תורה איין פריער. זעהר טרעפליך ווערט באמערקט אין דעם „אלה זוכרה", אז נאר פון אויבן אויף האט ר' משה'לע זצ"ל געלעבט אין סאטנאווע. אין אמתן אריין האט ער זיך געפונען אין „סורא" און אין „פומבדיתא" און די „שבילי דנהרדעא" זענען אים געווען מער באקאנט ווי די גאסן פון סאטנאווע. מיר, די תלמידים, קאנען באשטעטיקן די באמערקונג. מיר זענען געווען עדירא" פון די בליציקייט פון זיין געדאנק, פון דער שמחה וואס ער האט געהאט ביי יעדער מחשבה וואס איז אים איינגעפאלן, ביי יעדן תירוק, וואס ער האט באוויזן צו ענטפערן אינמיטן פון א שיעור. ער איז געווען דער נשיא פון אלע ישיבות כתר-תורה און זייער רוח-החיים. ער איז אַרומגעפארן אליין פארהערן די ישיבות צום סוף זמן און מיט זיינע פלפולים כמעט-המתגבר האט ער געמאכט אן אומגעווענליכן רושם אין אלע שטעט. גדולי הדור פלעגן זיך אויסדריקן זעהר גרויס אויף ר' משה'לען זצ"ל אלס גאון עצום. ווי מ'קאן זען אין די הקדמות פון ספר ברכת שלמה. בעת'ן קריג, אין געטא פון ווארשע, ווי דער רבי מיט ר' משה'לען זצ"ל האבן געליטן גרויס דחקות, האט ר' משה'לע נישט געזענערט זיין דרך פון התמדה בלימוד. זיין הויפט-דאגה איז געווען וואס כמעט אלע כתבי-ידן זיינע און מאטריצן פון ספרים זענען געגאנגען לאיבוד. אויך אין דעם פאקט זעט מען, ווי ר' משה'לע זצ"ל האט געלייגט א סך האפנונג אויף די ספרים פאר די צוקונפטיקע דורות.

נאך א גבואה זעט מען בולט אין די ספרים פון ראדאמסקי, דאס וואס עס ווערט אפט דערמאנט, אז דער מנהיג לערנט מיט זיין עדה אפילו „נאך זיין הסתלקות". ווילך משה וידבר את הדברים האלה, טייטשט דער תפא"ש, אז הגם משה איז געגאנגען לעולמה, רעדט ער נאך ווייטער מיטן כלל ישראל „ובמותו לא כחתה עינו" — איז לויטן תפא"ש דער פירוש, אז „משה" אדער יעדער רצוי המימנא, וואס איז אין דער בחינה פון משה, ווי דער „קבני זרה" זאגט: „אתפשטאנה דמשה בכל דרא וורא" איז „לא כחתה עינו", אפילו נאך זיין פטירה איז זיין אויג אפן משפיע צו זיין אויף זיין עדה כל טוב. אין פרשת ויחי זאגט רש"י: „חסד שעושין עם המתים זה חסד של אמת" — טייטשט דער תפא"ש: דער חסד וואס מען טוט מיט דער הילף „עם המתים", דאס איז דער ריכטיקער חסד, ווייל זייערס איז זיכער א כוונה א אמתדיקע, אן שום פניות.

כי ידעתי למען אשר יצוה את בניו ואת ביתו אחריו" — זאגט דער תפא"ש, אז דאס ווארט „אחריו" מיינט, אפילו נאכן צדיקים הסתלקות איז ער נאך „מצוה